

## මුල් ළමාවිය සංවර්ධන ඒකකය



### දැක්ම

“පාසල් අධ්‍යාපනය සඳහා පූර්ව දැනුමෙන් හා නිපුණතාවයෙන් පිරිපුන් දරුවකු බිහි කිරීම”

### මෙහෙවර

මුල් ළමාවිය අවධියේ පසුවන දරුවන්ගේ අයිතින් සුරක්ෂිත කිරීමත්, කායික හා මානසික වශයෙන් දරුවා ශක්තිමත් කිරීමත්, ඒ සඳහා පූර්ව ළමාවිය සංවර්ධන මධ්‍යස්ථාන පිළිගත් ප්‍රමිතීන් යටතේ පවත්වාගෙන යාම සඳහා වන ක්‍රමවේදයන්, ප්‍රඥප්ති සකස් කිරීම, ඒවා ක්‍රියාත්මක කිරීම හා නියාමනය කිරීම මෙම අංශයේ මෙහෙවර වේ.



### කාර්යභාරය

- මුල් ළමාවිය සම්බන්ධව කටයුතු කරන මධ්‍යම පළාතේ සියලු ආයතන ලියාපදිංචි කිරීම, අධීක්ෂණය හා නියාමනය,
- මුල් ළමාවිය සංවර්ධන කටයුතු වැඩිදියුණු කිරීම සඳහා අවශ්‍ය මග පෙන්වීම හා ආධාර ලබා දීම,
- මධ්‍යස්ථානවල උපදේශක උපදේශිකාවන් සඳහා අවශ්‍ය අවම සුදුසුකම් නියම කිරීම, පුහුණු කිරීම හා සංවර්ධනය කිරීම සඳහා පුහුණු ආයතන පවත්වාගෙන යාම හා වෘත්තීය නිපුණතාවයන් මත ශ්‍රේණිගත කර සහතික පත්‍ර පිරිනැමීම.
- මුල් ළමාවිය සංවර්ධනය මධ්‍යස්ථානවල සේවා පහසුකම් හා කාර්යමණ්ඩලය ඇගයීමකට භාජනය කර ශ්‍රේණිගත කිරීම,
- මධ්‍යස්ථානවල පාලනය හා කළමනාකරනය පිළිබඳ අවම ප්‍රමිති නියම කිරීම,
- මුල් ළමාවිය සංවර්ධනයේ වැදගත්කම පිළිබඳව ප්‍රජාව දැනුවත් කිරීම,
- මුල් ළමාවිය සංවර්ධනයට අදාළ කාර්යයන් ඉටු කිරීම සඳහා බාහිර පාර්ශවයන් සමග ගිවිසුම්වලට එළඹීම සහ සම්බන්ධීකරණයන් පවත්වාගෙන යෑම.
- විශේෂ අවශ්‍යතා ඇති දරුවන්, ඔවුන්ගේ දෙමව්පියන් සහ ප්‍රජාව සඳහා සුදුසු වැඩසටහන් ක්‍රියාත්මක කිරීම,
- මධ්‍යම පළාත තුළ මුල් ළමාවිය සංවර්ධනය සඳහා අවශ්‍ය වියහැකි වෙනත් කාර්යයන් හා බලතල.

## මූලික තොරතුරු

දිස්ත්‍රික්කය	මුල් ළමාවිය සංවර්ධන මධ්‍යස්ථාන සංඛ්‍යාව
මහනුවර	1131
මාතලේ	514
නුවරඑළිය	849
එකතුව	2497

## 2015 වර්ෂයේ ක්‍රියාත්මක වැඩසටහන්.

❖ මධ්‍යම පළාතේ මුල් ළමාවිය සංවර්ධන මධ්‍යස්ථානවලට සේවය ලබාදීම අරමුණු කර ගනිමින් මධ්‍යම පළාත් මුල් ළමාවිය සංවර්ධන ඒකකය ස්ථාපිත කිරීම.

❖ මධ්‍යම පළාතේ මුල් ළමාවිය සංවර්ධන මධ්‍යස්ථාන සම්බන්ධ වෙබ් පාදක දත්ත පද්ධතිය සහ වෙබ් අඩවිය නිර්මාණය කිරීම,

මධ්‍යම පළාතේ මහනුවර, මාතලේ සහ නුවරඑළිය යන දිස්ත්‍රික්කයන්වල ක්‍රියාත්මක මුල් ළමාවිය සංවර්ධන මධ්‍යස්ථානවල භෞතික තොරතුරු, ගුරු තොරතුරු , ශිෂ්‍ය ශිෂ්‍යාවන්ගේ තොරතුරු, ඇතුළත් වාර්ෂිකව යාවත්කාලීන වන වෙබ් පාදක දත්ත පදනමක් නිර්මාණය කිරීම. මෙය මුල් ළමාවිය සංවර්ධනය මධ්‍යස්ථාන වෙත ආධාර සපයන රාජ්‍ය හා රාජ්‍ය නොවන ආයතනවලට මෙන්ම පර්යේෂකයින්ට මධ්‍යම පළාතේ මුල් ළමාවිය සංවර්ධන මධ්‍යස්ථාන පිළිබඳව තොරතුරු ලබා ගැනීමට හැකි වන ආකාරයේ වැඩසටහනක් වේ. එසේම මධ්‍යම පළාත් මුල් ළමාවිය සංවර්ධන ඒකකය සම්බන්ධ තොරතුරු, ක්‍රියාත්මක වැඩසටහන් පිළිබඳව තොරතුරු ඇතුළත් වෙබ් අඩවියක් ද නිර්මාණය කර ඇත.

❖ මුල් ළමාවිය සංවර්ධන ප්‍රඥප්තිය

මධ්‍යම පළාත තුල මුල් ළමාවිය ඒකකයක් පිහිටුවීම සඳහා ද, මුල් ළමාවිය සංවර්ධන මධ්‍යස්ථාන ලියාපදිංචි කිරීම, අධීක්ෂණය කිරීම, පරිපාලනය කිරීම හා මෙහෙයවීම සඳහා ද, ඒ හා සම්බන්ධ හෝ ඊට අනුශාංගික කරුණු සඳහා වූ විධිවිධාන සැලැස්වීම සඳහා මධ්‍යම පළාත් මුල් ළමාවිය ප්‍රඥප්තිය සකස් කර ඇත.

❖ මධ්‍යම පළාත් මුල් ළමාවිය පස් අවුරුදු (2015 - 2019) සංයුක්ත සැලැස්ම

මධ්‍යම පළාත් මුල් ළමාවිය සංවර්ධන ඒකකය යටතේ ඉදිරි පස් අවුරුදු කාලය තුළදී පළාත තුළ ක්‍රියාත්මක මුල් ළමාවිය සංවර්ධන මධ්‍යස්ථාන පරිපාලනය කිරීමට, නියාමනයට, අධීක්ෂණයට සහ මෙහෙයවීමට අවශ්‍ය ඉදිරි පස් අවුරුදු සැලැස්ම සිංහල, දෙමළ සහ ඉංග්‍රීසි යන භාෂා තුනෙන්ම සකස් කර විළිදැක්වීම.

❖ නුවරඑළියේ දිස්ත්‍රික්කයේ තෝරාගත් මුල් ළමාවිය සංවර්ධන මධ්‍යස්ථාන 06 ක් ආදර්ශ මුල් ළමාවිය සංවර්ධන මධ්‍යස්ථාන වශයෙන් සංවර්ධනය කිරීමේ නියමු ව්‍යාපෘතිය ක්‍රියාත්මක කිරීම.

❖ මහනුවර, මාතලේ සහ නුවරඑළිය දිස්ත්‍රික්කයන්හි තෝරාගත් මුල් ළමාවිය සංවර්ධන මධ්‍යස්ථාන උපදේශිකාවන්/ගුරුවරියන් සඳහා පුහුණු වැඩමුළු පැවැත්වීම.

- ❖ තෝරාගත් මුල් ළමාවිය සංවර්ධන මධ්‍යස්ථානවල නියමු ව්‍යාපෘතියක් ලෙස සංවර්ධන කමිටු පිහිටුවීම, ස්වයං ඇගයුම් තක්සේරු වාර්තා සකස් කිරීම සහ අදාළ මධ්‍යස්ථානවල තීරසර පැවැත්ම උදෙසා ප්‍රජාව දැනුවත් කිරීමේ වැඩසටහන් පැවැත්වීම.
- ❖ මධ්‍යම පළාතේ මුල් ළමාවිය සංවර්ධන මධ්‍යස්ථාන නියාමනය කිරීම සඳහා වූ මෙවලම් සකස් කිරීම.
- ❖ මධ්‍යම පළාතේ මුල් ළමාවිය සංවර්ධන මධ්‍යස්ථාන උපදේශකවන්/ගුරුවරියන් දැනුවත් කිරීම සහ ප්‍රාදේශීය මට්ටමේ සංසද ස්ථාපිත කිරීමට කටයුතු කිරීම.



යුනිසෙෆ් ප්‍රතිපාදන යටතේ සංවර්ධනය කළ බෝපත්තලාව පෙර පාසලේ ප්‍රජාව දැනුවත් කිරීම



ළමා නිර්මාණ ප්‍රදර්ශනය කිරීම සඳහා අවශ්‍ය පුවරු සකස්කර දීම



ළමා මිතුරු පෙර පාසල් ලෙස පෙර පාසල්වල පහසුකම් සංවර්ධනය කිරීම



පෙර පාසල් ගුරුවරියන් සඳහා පවත්වන ලද පුහුණු වැඩමුළුවක අවස්ථාවක්

2016

- ❖ මුල් ළමාවිය වයසේ පසුවන දරුවන් සිටින මධ්‍යම පළාතේ සියළුම දෙමව්පියන් දැනුවත් කිරීම.
- ❖ මුල් ළමාවිය සංවර්ධන මධ්‍යස්ථාන නියාමනය සහ අධීක්ෂණය කිරීම හා වැඩසටහන් ක්‍රියාත්මක කිරීම.
- ❖ විධිමත් පාසල සහ මුල් ළමාවිය සංවර්ධන මධ්‍යස්ථානය අතර සම්බන්ධතාවය ඇති කිරීමේ වැඩසටහන් ක්‍රියාත්මක කිරීම.
- ❖ මුල් ළමාවිය සංවර්ධන ඒකකය සහ අදාළ වන්නාවූ අනිකුත් පාර්ශවයන් සමගින් එක්ව පෝෂණය සහ සනීපාරක්ෂක කටයුතු සම්බන්ධ වැඩසටහන ක්‍රියාත්මක කිරීම.
- ❖ මධ්‍යම පළාතේ මුල් ළමාවිය සංවර්ධන මධ්‍යස්ථානවල ගුණාත්මක සංවර්ධනය සහ භෞතික සංවර්ධන කටයුතු සිදු කිරීම.

**මධ්‍යම පළාත තුළ ක්‍රියාත්මක රාජ්‍ය නොවන සංවිධාන මගින් අධ්‍යාපන හා පළාත් පාලන අංශයන් සඳහා 2015 වර්ෂයේදී සිදුකල දායකත්වය**

මධ්‍යම පළාතේ ක්‍රියාත්මක මධ්‍යකාලීන සැලසුම්වලට අනුගත වෙමින් මෙම අමාත්‍යාංශයේ අධීක්ෂණය යටතේ රාජ්‍ය නොවන සංවිධාන විසින් පහත සඳහන් වැඩසටහන්/ව්‍යාපෘති ක්‍රියාත්මක කරමින් පවතී.

**World Vision Lanka – RIWASH II ව්‍යාපෘතිය.**

ග්‍රාමීය ඒකාබද්ධ ජලය, සනීපාරක්ෂක සහ ස්වස්ථතාවය පිළිබඳ ව්‍යාපෘතිය II, වර්ල්ඩ් විෂන් ආයතනය මගින් ඕස්ට්‍රේලියානු ආධාරක ආයතනයේ(AUSAID) මූල්‍යාධාර මත නුවරඑළිය සහ අඹගලුව ප්‍රාදේශීය සභා බල ප්‍රදේශයන්හි 2010 වර්ෂයේ සිට වැඩසටහන් දියත්කර ඇත.

යහපාලනය ඇති කිරීම, ගැටුම් නිරාකරණය හා සංහිඳියාව ඇති කිරීම සහ ස්ත්‍රී පුරුෂ සමාජීය භාවය ගොඩ නැංවීම අරමුණු කරගත් මෙම ව්‍යාපෘතියේ ප්‍රධාන පාර්ශවකරු ලෙස පළාත් ප්‍රධාන අමාත්‍යාංශය කටයුතු කරයි. ඊට අමතරව ප්‍රාදේශීය පරිපාලන ඒකකයන් සහ බල ප්‍රදේශ තුළ ඇති වැව්ලි සමාගම් ද පාර්ශවකරුවන් ලෙස ක්‍රියාකරයි. ඒ අනුව 2015 වර්ෂයේ රු.මි. 98.85 ආයෝජනය තුළින් පහත ක්‍රියාකාරකම් සිදුකර ඇත.

- ◆ ජල හා සනීපාරක්ෂක ව්‍යාපෘති
- ◆ ප්‍රජා සජීවීකරණ වැඩසටහන්
- ◆ ජලය හා සනීපාරක්ෂාව පිළිබඳ ප්‍රාදේශීය මට්ටමේ කම්ටු බල ගැන්වීම. (DLCC)
- ◆ පාසල්වල සෞඛ්‍ය සමාජ ස්ථාපිත කිරීම.
- ◆ ලෝක ජල දිනය සැමරීම.
- ◆ බල ප්‍රදේශයේ නිලධාරීන් හා ප්‍රජාවගේ ධාරිතා සංවර්ධනය.
- ◆ සමාජ ඒකාග්‍රතා වැඩසටහන් ක්‍රියාත්මක කිරීම.
- ◆ ස්ත්‍රී පුරුෂ සමාජභාවය පිළිබඳව දැනුවත් කිරීම.
- ◆ ගෘහස්ථ දරුවන් හා කාන්තාවන්හට උසස් සෞඛ්‍ය තත්ත්වයන් පිළිබඳ දැනුම්වත් කිරීම.

**World Vision Lanka Area Development Program (ADP)**

වර්ල්ඩ් විෂන් ලංකා ආයතනය මගින් කලාප සංවර්ධන වැඩසටහන් (ADP) ලෙස ක්‍රියාත්මක කරනු ලබන මෙම වැඩසටහනේ අරමුණ වන්නේ දරුවා මූලික කරගනිමින් දරුවා, පවුල හා ප්‍රජාවගේ දිළිඳුකම පිටුදැකීම තුළින් තීරණාත්මක සංවර්ධනයක් ඇති කිරීමයි.

ඒ යටතේ ගැනෙන සුවිශේෂී අංශයක් ලෙස අධ්‍යාපන අංශය යටතේ මධ්‍යම පළාත් ප්‍රධාන අමාත්‍යාංශය ප්‍රධාන පාර්ශවකරු වශයෙන් කටයුතු කරමින්, මධ්‍යම පළාතේ ප්‍රාදේශීය ලේකම් කොට්ඨාශ

පහක්(වලපනේ, නුවරඑළිය, අඹගමුව, ගඟ ඉහළ කෝරළේ සහ විල්ගමුව)ආවරණය කරමින් පළාතේ මධ්‍යකාලීන අධ්‍යාපන සැලසුම්වලට අනුගත වෙමින් 2015 වර්ෂයේදී රු.මි.43.83 ක ආයෝජනයක් තුළින් පහත සඳහන් ක්‍රියාකාරකම් සිදුකර ඇත.

◆ **යටිතල පහසුකම් සංවර්ධනය.**

- පාසල් ගොඩනැගිලි ඉදි කිරීම සහ අලුත් වැඩියාව.
- පාසල් බේස්, පුටු, උපකරණ ලබා දීම.
- පාසල්වලට ජලය හා සනීපාරක්ෂක පහසුකම් සැපයීම.

◆ **අධ්‍යාපනයේ ගුණාත්මක සංවර්ධනය.**

- පාසල් නගාසිටුවීමේ වැඩසටහන් (PSI) පිළිබඳ පාසල් දැනුවත් කිරීමේ වැඩසටහනට දායක වීම.
- විදුහල්පති හා ගුරු පුහුණු වැඩසටහන් පැවැත්වීම.
- පසුගාමී සිසුන් සඳහා විශේෂිත ඉගෙනුම් ක්‍රමවලට දායක වීම.
- පාසල්වලින් ඇද හැරෙන සිසුන් සඳහා දායක වීම.
- ප්‍රස්තකාල සේවා සංවර්ධනය.
- 5 ශ්‍රේණිය ශිෂ්‍යත්ව පෙරහුරු පැවැත්වීම.
- 9,10,11 ශ්‍රේණිවල සිසුන් සඳහා ආදර්ශ විභාග පැවැත්වීම.
- ක්‍රීඩා හා ඉගෙනුම් උපකරණ ලබා දීම.

◆ පෙර පාසල් අංශයේ යටිතල පහසුකම් සංවර්ධනයට හා පාලිකාවන්ගේ ගුණාත්මක බව ඉහළ නැංවීමට දායකවීම.

◆ පාසල් හා පෙර පාසල් අධ්‍යාපනය පිළිබඳ දෙමව්පියන් සහ ප්‍රජාව දැනුවත් කිරීමේ වැඩසටහන් ක්‍රියාත්මක කිරීම.

**T-Field ළමා සංවර්ධන සම්මේලනය**

Child Fund ශ්‍රී ලංකා ආයතනයේ ආධාර මත නුවරඑළිය දිස්ත්‍රික්කයේ තලවාකැලේ වතු සමාගමට අයත් තේ වැවිලි වතු චිකෝලානක් පාදක කරගනිමින් ළමා සංවර්ධනය උදෙසා ප්‍රදේශයේ පවුල් 3500 ක් ආවරණය වන පරිදි මෙම වැඩසටහන ක්‍රියාත්මක වේ. මෙමගින් විශේෂ අවශ්‍යතා සහිත දරුවන්, සමාජය විසින් වෙන්කොට සළකන සහ අවදානම්වලට ලක්විය හැකි දරුවන් වීම තත්ත්වයෙන් මුදවාගෙන ඔවුන්ගේ හැකියාවන් වර්ධනය කොට සාර්ථක තරුණ නායකයින් බවට පත්කරමින් ජනතාවගේ ජීවන තත්ත්වය ඉහළ නංවා ප්‍රජාව තුල ධනාත්මක වෙනසක් ඇති කිරීම ප්‍රධාන අරමුණ වේ.

මෙම අරමුණු සාක්ෂාත් කරගැනීම සඳහා වැඩසටහන් ක්‍රියාත්මකවන බලප්‍රදේශයන් තුල පූර්ව ළමාවිය සංවර්ධනය සහ ප්‍රදේශයේ පිහිටි පාසල් 27 ක් පාදකකොට ගනිමින් මධ්‍යම පළාත් ප්‍රධාන හා අධ්‍යාපන ආමානසාංඥා ප්‍රධාන පාර්ශවකරු වශයෙන් කටයුතු කරමින් 2015 වර්ෂයේදී රු.මි. 6.35 ක ආයෝජනයක් තුළින් පහත සඳහන් ක්‍රියාකාරකම් සිදුකරමින් පවතී.

- ◆ තෝරා ගත් වතු පාසල් 20 ක අත්‍යවශ්‍ය යටිතල පහසුකම් සංවර්ධනය.
- ◆ විදුහල්පතිවරුන්ගේ සහ ගුරුවරුන්ගේ කුසලතා සංවර්ධන පුහුණු වැඩසටහන් පැවැත්වීම.
- ◆ 5 ශ්‍රේණියේ ශිෂ්‍යත්ව පෙරහුරු පැවැත්වීම.
- ◆ 9,10,11 ශ්‍රේණිවල සිසුන් සඳහා ආදර්ශ විභාග පැවැත්වීම.
- ◆ පාසල් දරුවන්ගේ නිවෙස්වල අධ්‍යාපනයට හිතකර පරිසරයක් ගොඩනැංවීමේ අරමුණින් ව්‍යාපෘති ක්‍රියාත්මක කිරීම.
- ◆ පාසල් සිසුන් සඳහා වෘත්තීය මාර්ගෝපදේශන වැඩසටහන් පැවැත්වීම.
- ◆ බලප්‍රදේශයේ පූර්ව ළමාවිය සංවර්ධන මධ්‍යස්ථානවල මාතෘ හා භෞතික සංවර්ධනයට දායක වීම.